

Karsten Hansen, landsstýrismaður í fígjarmálum eftir Alaskavitjanina:

Stabilitetur er lyklaorðið í eini føroyskari oljuvinnu

– Vit mugu ansa eftir ikki at skalta og valta við komandi oljuinntøkum, sum okkum lystir. Tað er umráðandi at leggja til síðis – at leggja uppfyri fyrri lækkandi prísnum og verri tíðum, og tí er ein oljugrundur eftir Alaska fyrmynd nakað eg fari at arbeiða við, sigur Karsten Hansen, landsstýrismaður, júst afturkomin úr Alaska

Jan Müller
ANCHORAGE, ALASKA

Ferðin í Alaska er fyrsti túrin hjá nýggja landsstýrismaninum í fígjarmálum. Karsten Hansen, í útlandinum. Hóast boð eru eftir sær, nú fígjarlógaruppskotið stendur fyrri durum, so heldur hann ikki at túrin í Alaska hjá sær og 15 øðrum føroyingum eigur at fara í gloymbókina.

Tvørturímóti kennir hann seg nú væl betur fyrri at kunna arbeiða víðari við eitt nú eini oljuskattalóg, og er hetta nettupp eitt av aktuella málunum, sum hann skal taka sær av nú.

– Túrin hevur givið mær nógv at hugsa um. Aðrenn eg fór var eg á fleiri fundum, um hvussu skattaskipanin skal verða fyrri eina komandi oljuvinnu. Vit arbeiða miðvíst við hesum, hóast vit ikki eru komnir á mál enn. Men tá hetta er komið upp á pláss, skulu vit til at taka støðu til so nógv onnur oljumál eisini.

Karsten Hansen sigur seg hava fingið nógv burtur úr vitjanini í Alaska. Heimafur við sær hevur hann mong góð ráð og hugskot um hvussu vit best handfara eina oljuvinnu, her ikki minst hvussu vit »best«

brúka pengarnar frá eini slíkari oljuvinnu.

– Mær dámar væl skipanina við einum oljugrundinum, har tú leggur tað mesta av oljupengunum til síðis og har tú annars eftir tørvi brúkar av oljuinntøkunum til skilagóð endamál. Vit mugu læra av mistøkunum hjá øðrum og tað er m. a. at forða fyrri at tú ikki tá ov seint er í panikki byrjar at leggja til síðis, ella um tú vil, upp fyrri til verri tíðir koma.

Við hesum sipar Karsten Hansen til at vit mugu verða fyrirreika uppá at oljan varar ikki ævugt. Tí er týðningarmikið at fáa stabilitet í bein- anvegin í okkara oljuinntøkum og ikki lata útviklingin renna undan sær.

Landsstýrismaðurin hevur lagt sær væl í geyma tað serkøn fólk í Alaska hava greitt frá. Eitt nú tiltalar tað ikki hann, at staturin Alaska rindar út til fólk ein kekk á hvørjum ári, sum úthýtið frá oljunum.

– Í mínum hugaheimið er tað ótrúliga týðningarmikið, at einhvør borgari, sum er arbeiðsførur, hevur nakað at fara upp til og fara til arbeiðis og harvið verða við til at skapa nakað. Hinvegin skuldi møguleikin at fingið betaling fyrri tað ein ger, ver-

ið so mikið størri í eini komandi oljutíð.

Hann heldur, at tað er ótrúliga umráðandi at vit varveita bæði fiskivinnu og aðra vinnu, og ikki bara seta okkum afturá tað oljan kemur – og tá hon er liðug um eini 30 ár kanska standa uttan idnað og nakað annað.

Fígjarmálaráðharrin sigur seg annars eisini verða fegnan um at fólk, sum umboða føroyskar læru- og granskingarstovnar og mentunarrøki annars, hava verið við í Alaska. Hann ivast onga løtu í, at inntøkum sum stava frá oljuvinnu við Føroyar skulu brúkast til at stimbra og menna hesar tættir í samfelagnum, men leggur dent á, at vit harfyri ikki mugu byggja upp eina ov stóra fyrsting, at vit ikki hava ráð at liva við henni tá oljan er uppbrúkt. Tað sama er galdandi fyrri annað virksemi í samfelagnum.

– Men har er nógv, sum má og skal gerast og tað kunnu møguligir oljupengar verða góðir til, tí har fara teir til nakað, sum vit øll kunnu njóta gott av, eisini tey, sura koma at vitja okkum, sigur Karsten Hansen og sipar her til mentunarrøki annars.

Karsten Hansen ætlar sær ikki at sleppa ferðini í Al-




Útsýnið úr einum slíkum kassa er heilt einastandandi, men tað ræður um at halda sær fast og vera verandi innanborða

aska, nú hann er kominn heimafur til at taka sær av

øðrum týðandi málum.

– Eg haldi tað er umráðandi at savna alla hesa vit- anina frá túrinum soleiðis, at hon kann takast fram aftur tá rætta høvi býðst. Tí

siggi eg m. a. fegin at lut- takaramir á ferðini gera sín- ar frágreiðingar og lata okk- um sær. Tær verða so allar við í víðari viðgerðini av øllum oljumálinum



– Tað er her vit eru, siga teir báðir Jóannes Dalsgaard og Karsten Hansen og peika á toppin á jørðini



Var tað nakar sum segði, at oljan ongan týðning hevur

